

ሰላም ዝከበርኩምን ዝተፈተኩምን ኩሎኩም ኣዕርክተይ ከመይ ኣለኩም

እም ብዕለት 5/ሕዳር ኣብ ከተማ ነበለት ብባዓል ሃፍቲ ዝተሰርሐ መስናድኦ ቤት ትምህርቲ ኣብዚ ስነ ስርዓት ምረቃ ተረኪቦ ኔይረ... ስለዚ እቲ ዝነበረ ኣቀባብላ ፣ናይቲ ህዝቢ መንፈስ ፤ ታሕጋስ ብጣዕሚ ፉሉይ እዩ ነይሩ ስለዚ ዝተወሰነ ካብ ዝሓዘከዎ እነሆ ኣንብቢ.....

ብዕለት 05/ሕዳር 2008 ዓ/ም ኣብ ከተማ ነበለት ብግዱስ በዓል ሃፍቲ ኣይተ ጌታቸው ወልዱ ዝተሰርሐ መስናድኦ ቤት ትምህርቲ ተመሪቁ ብምቅፃል ኣብዚ ዕለት ድማ ክልተ እምኒ ኩርናዕ ተቀሚጡ።

ኣብ ከተማ ነበለት ብግዱስ በዓል ሃፍቲ ኣይተ ጌታቸው ወልዱ ዝተሰርሐ መስናድኦ ቤት ትምህርቲ ብዕለት 05/ሕዳር 2008 ዓ/ም ልምዓት ዓዲ ብደቂ ዓዲ ይረጋገፅ ብዝብል መሪሕ ቃል ዝተፈላለዩ ዕድመ ዝተገበሮም ኣጋይሽ፣ ሓላፊ ቢሮ ትምህርቲ ክልል ኣይተ ጎቦዛይ ወለኣረጋይ ፣ ምክትል ር/ምም/ር ክልል ትግራይ ኣይተ ኣዲስኣለም ባሌማ ሓላፊ ቢሮ ጥዕና ክልል ኣይተ ሓጎስ ጎዲፋይ ካልኣት ዕድመ ዝገበረሎም ኣጋይሽን ኣብዚ ስነ ስርዓት ምረቃ ተረኪቦም።

እዞም ግዱስ ልምዓታዊ ባዓል ሃፍቲ ኣይተ ጌታቸው ወልዱ ብወገኖም ቅድሚ ሓዚ ብርክት ዝበሉ ተምሃሮ ብስእነት ትራንስፖርትን ቀለብን ካብቲ ዝፈትውዎ ትምህርቲ ገዲፎም ንስደትን መከራን ተጋሊዶም ምርኣይ ልሙድ ከምዝነበረ ሓቢሮም። ንሕና እውን ነዚ ኩነታት ተረዲእና ንህዝብናን ንዓድናን ዘይንኮኖ የለን ብዝብል ሓሳብ ሳላ እቶም ጀጋኑ ስውኣት ኣሕዋትናን ዝፀረየ መስመር ውድብናን ዝተረጋገፀ ሰላም ዕድልን ተጠቂምና ብልዕሊ 15 ሚሊዮን ብር ወፃኢ ብምግባር እዚ መስናድኦ ቤት ትምህርቲ ክስራሕን ክምረቕን ከምዝኸኣለ ደገፎም ድማ ቢዚ ጥራሕ ዝውሰን ከምዘይኮነ ገሊዶም።

ነበርቲ ከባቢ እምባስነይቲ ሃ/ዓረዶም ፀጋይ ኣማሓዳሪ ጣቢያ ሰጉሕን ወ/ሮ ለተብርሃን ኣታክልትን ኣብ ከባቢኦም ዝተገበረሎም ሰናይ ተግባር ብምምስጋን ብወገኖም ቅድሚ ሓዚ ተምሃሮ ፃምእ ትምህርቶም ንምርዋይ ነዊሕ ርሕቕት ብምጉዓዝ ይመሃሩ ከምዝነበሩ ገለገለ ተምሃሮ እውን ብሰንኪ ስእነት ቀለብን ትራንስፖርትን የቋርፁ ምንባሮም ሓቢሮም። ኣብዚ ከይዲ ነዊሕ ጉዕዞ ብፍላይ ደቂ ኣንስተዮ ዝተፈላለዩ ፆታዊ ዓመፃት፣ ኣታሒትካ ምርኣይ፣ ናይ ኣእምራውን ቁጠባውን ብርክት ዝበሉ በደላት ይበፅሖም ከምዝነበረ ገሊዶም።

እዚ ከምዚ ኢሉ እናሃለወ ናይዚ ተጠቀምቲ ዕድል ዝኾኑ ተምሃሮ ብወገኖም ብትምህርቶም ንፋዓት ኮይኖም ልዑል ውፅኢት ብምምዝጋብ ነዞም ልምዓታዊ ገበርቲ ሰናይ ካሕስኦም ከም ዝከፈሉ ሓቢሮም።

ብምቅፃል እውን ኣይተ ብርሃን ወልዱ ንሓደ ሙሉእ ቤተ ንባብ ምስ መዘናጊዕኡ ክሰርሑ፣ ብመተሳሳሊ ዓርኩም ዝኾኑ ኣይተ ታረቕኝ ይግዛው ብልዕሊ 45 ሚሊዮን ወፃኢ ደረጅኡ ዝሓለወ ሆስፒታል ንምህናፅ እምነ ኩርናዕ ኣቐሚጦም።

ብምቅፃል ኣብዚ ባዓል ዝተረከቡ ሰበ ስልጣናት እዚ ብተወልድቲ እቲ ከባቢ ተገይሩ ዘሎ ሰናይ ተግባር እናመስገኑ ህዝቢ እቲ ከባቢን መንግስትን ብዝግባእ ክሕግዘም ከም ዘለዎ ኣዘካኪሮም።

ኣብ መወዳእታ ካብ ዝተፈላለዩ መንግስታውን ዘይ መንግስታውን ትካላት ውልቀ ሰበባትን ዝተዳለወለዎም ሽልማት ተዋሂቦም።







